
अकादेमीचे वतीन.... 


'युवांकूर' चो हो ६ वो अंक युवा वाचप्यांच्या हातांत दितना अकादेमीक 
खोस भोगता.युवांगण, राजीव गांधी कला मंदिर,फोंडे, हांगासर जावपी ह्या आठव्या 
कोंकणी युवा साहित्य संमेलनांत ह्या अंकाचें विमोचन जाता. फाटल्या वर्सा 
नावेली (me) हांगासर जाल्ल्या सातव्या संमेलनांतल्या वेंचीक साहित्याचे हें 
संकलन आसा: संकलनाचो हो वावर त्या संमेलनाचे कार्याध्यक्ष तशेंच कोंकणीतले 

नव्या दमाचे युवा लेखक प्रा. भालचंद्र गांवकार हांणी बरे तरेन केला. 
l अशा तरेच्या साहित्य संमेलनाच्या निमतान साहित्याच्या वेगवेगळ्या आंगाची 
चर्चा जांवची हो उद्देश तर आसाच पूण त्याच बरोबर प्रत्यक्ष साहित्याची निर्मणी 
जांवची ही मोख आसा. “युवांकूर” च्या प्रकाशनान ही मोख साध्य जाता ही 
खोशयेची गजाल आसा. 

गोंयांत दरवर्सा मोट्या दबाज्यान जावपी कोंकणी भाशा मंडळाचो 'गोवा 
युवा महोत्सव” आनी गोवा कोंकणी अकादेमीच्या जोडपावलान जावपी 'कोंकणी 
युवा साहित्य संमेलन” हीं युवकांक लाबिल्लीं दोन नवीं 'व्यासपीठा' आसात. ह्या 
व्यासपिठांचेर गाजिल्ले नवे उमेदीचे लेखक मुखार कोंकणी साहित्याच्या मळार 
परजळटाना दिसतात. अकादेमीचे 'पयलो चंवर” येवजणेचो लाब घेवन ते साहित्य 
मळार आपली पयली-वयली म्हेड उबी करताना दिसतात. 

नामनेच्या आनी मान्यवर लेखकांचे साहित्य उजवाडा हाडटाना अकादेमीक 
जी खोस भोगता तेच तरेची खोस नवोदितांचे साहित्य उजवाडाक हाडटना 
भोगता. 

६ व्या 'युवांकूरा'चें बरें स्वागत जातलें अशीं आस्त आसा. 


पुंडलिक ना. नायक 
अध्यक्ष 
गोवा कोंकणी अकादेमी 





युवांकुराविशीं... 


सातवें युवा कोंकणी साहित्य संमेलन 28 आनी 29 जानेवारी 2006 ह्या 
दिसानीं नावेलींच्या रोजरी महाविद्यालयांत जालें. गोवा कोंकणी अकादेमी, रोजरी 
कला आनी वाणिज्य महाविद्यालय आनी रोजरी उच्च माध्यमिक विद्यालय, नावेलीं 
ह्या संस्थांच्या जोडपालवान तें घडोवन हाडलें. 

ह्या संमेलनांत चडांतचड युवा साहित्यीकांक वांटो घेवपाची संद मेळची 
म्हूण चार वेगवेगळ्या साहित्यप्रकारांची ad आमी घडोवन हाडिल्ली. तातूंन 
कथा, ललित निबंद, कविता आनी गीत ह्या प्रकारांचो आस्पाव आशिल्लो. हे सर्ती 
खातीर 23 कथा, 20 ललित निबंद, 66 कविता आनी 8 गीतां आयिल्लीं. तातुंतल्यो 
दरेकी तीन कथा, तीन ललित निबंद, तीन कविता आनी तीन गीतां इनामां खातीर 
वेंचून काडिल्लीं. तांचो आस्पाव ह्या युवांकुरांत केला. 

कथा विभागांत श्री. महाबळेश्वर सैल, सौ. माया खरंगटे आनी प्रा. प्रकाश 
पर्येकार gof परिक्षक म्हूण वावर पळयलो. ललित निबंद विभागांत श्री. मुकेश 
थळी, श्री. विन्सी क्काद्रूश आनी श्री. दिनेश मणेरकार हाणीं परिक्षण केलें. जाल्यार 
कविता आनी गीत ह्या दोन विभागांचें परिक्षण श्री. रमेश वेळुस्कार, प्रा. अरुण 
साखरदांडे आनी प्रा. पुर्णानंद च्यारी हाणीं केलें. वेगवेगळ्या विभागांखातीर जाल्ल्या 
कार्यशाळांनी ह्याच परिक्षकांनीं युवा साहित्यीकांक मार्गदर्शन केलें. 

सुरवातेक ही सर्त आंतर-महाविद्यालयीन पावंड्यार जाताली. हाका लागून 
कांय युवा साहित्यीक हे सर्तीतल्यांन भायर उरताले. त्या खातीर हे फावट ही 
सर्त सगल्यांखातीर उक्ती दवरिल्ली आनी 20 ते 35 वर्सा पिरायेची मर्यादा दवरिल्ली. 
ज्या युवा साहित्यीकांक हे सर्तीत इनामां फावो जाल्लीं,तांच्या साहित्याचो आस्पाव 
ह्या युवांकुरांत केला. वाचप्यांक तो आवडटलो अशी आशा बाळगीतां. 


भालचंद्र गांवकार 
कार्याध्यक्ष 
सातवें युवा कोंकणी 
साहित्य संमेलन, नावेलीं 





freien फिके कर काकरकीर कह 
zhp छ eter fe ber fiver: 
कित mh suu वीरंजकऊ ma ná ime mee 
N npr aku फ aine mite anys tS 

| DTS’ FARE Tale Filtre gy, Sty. set शीत ef 
















क्र STB ER n Bie जोक TERN 

PSR TR IFT SmE Tt Wt तुना गाहा fi Bite Ton; 
Op it AME spr PE frost क्राफ़ usr ae Tors rose 
g s map शरि या swan ज्म . वि 
MPS WS SEE FS qa py pipes Fie ns nv kp ua 
न लग Topps Hor Shap mino चछा 
| ताग en? Ipp Tree Np लकत Ratsrrekun 
CTs ART Ape रि Spe Tate eRe eee 
१ कक जीन प See ete । करिन mp हाक 
n WR TALTE St TUCI Gm ae NE 


— ह): "शहर! ती का क orn 
i ME same छि को फक छु TE 
Í I + 


गीत 





झर - झर धांव रे वाऱ्या 

झर - झर धांव रे वाऱ्य 

Fe MMM 
मोगा गीत गायता आयज Le 
लग्र आसा फाल्यां परां Accn No: 


शब्दुली आयली फुलून 
सैम सगळे चवरलां. 
आकूळ - पिकूळ मन म्हजे 
दर्या - ल्हारांर व्हांवलां 


मोग आमचो फुलावरी 
फुलता तसो परमळटा, 
रूप gui खिणां - Rai 
दोळ्यां मुखार परजळटा 


झर - झर धांव रे वाऱ्या 
झाडां - USI घालीत कानार, 

मोगा गीत गायता आयज 

लग्न आसा फाल्यां परां 


- पयलें इनाम फावो जाल्लें गीत 

ती - 


लो 

कोंकणी गर्भा 


विकास प्रभू 





ओठार तुज्या बासुरीची साथ रे 
ओठार म्हज्या प्रीत तुजी उरची रे 
ओ कान्हा; ओ कान्हा ।। धृ।। 


तूज्या वांगडा दिस रात सारची 
कित्याक म्हाका जाय गो बासूरी ही 
ओ राधे; ओ राधे..... 


UMM पाना फुलान फुलां खेळचीं 
वेलतनू तूज्या रंगान रंगची 

मनान मना दोळ्यान सुखां उरचीं 
इंद्रधनूत सात रंगान नाचचीं 

ओ कान्हा; ओ कान्हा 

ओ राधे ; ओ राधे.... 


सुरानसूर तालान ताल मेळचे 
घुंगरांचे सूर झनकारचे 
सुरतालाच्या मांडार गो 
नदरेचे खेळ आमीं खेळचे 
ओ राधे ; ओ राधे 

ओ कान्हा ; ओ कान्हा..... 


- दुसरें इनाम फावो जाल्लें गीत 


/ 


पोरोत यो मोगा 


k i अविनाश मास्कारेन्हस 
i एम. ई. एस्‌. महाविद्यालय, वास्को. 





. मोग हावें केलो तुजो 

 चितूंक ना मोग म्होजो 

 पिसडून उडयलो तो मोगाचो कोळो 
तुजे fact दीस arg नेजो 


दुलपोद : पोरोत यो मोगा, मोग तुजो केला 
तुजे पासोत चोंद्रीम, कुपांत उदेला 
शितोळ वाऱ्याचो, पोरमोळ जायांचो 
मोग तुजो घेवूंक हांव, आशेन रावला 


कुशीक म्होज्या बोस्तालें 
बेस्टेंच तु चावोयतालें 

_ ओकोस्मात रागार जावूंक, घोडलें कितें 
सांग तुका जायीत वायट केलें 


मोडगोवा बासी प्रासार 

सोकाळ फुडें शिंया तेपार 

पोयलेच पावटी भेटली आनी त्या वेळार 
मोगाचे शाप मारले ह्या काळजार. 


- तिसरें इनाम फावो जाल्लें गीत 


कविता 


हावेस 
जोफा गोंन्साल्वीस, 
पैंगीण 
दोंगराच्या गर्भातल्यांन पाजरपी 
झऱ्यावरी म्हजो हावेस 
दर्याच्या उदकांत शेणिल्ल्या 
मिठावरी तूं विरगळूंक सोदता.... 
पूण लक्षांत दवर 
दोंगराचें ess फोडून येवपाचें 
जैत Bld जोडलां. 
म्हाका रानवटी म्हण हिणसावपी तूं 
तुज्या फ्लेटाच्या चार वणटी भितर 
सुस्त घोरेता तेन्ना 
ह्या रानान 
एका सुरांत मारिल्ल्यो हुयेली 
म्हज्या कानांत रिगल्यात 
म्हज्या गरिबीची फकाणां 
येवजतालीं न्हय तुका.. 
लक्षांत दवर 
तुवें भरिल्ल्या पोटार 
धेंकर दिला तेन्ना 
आपली पोरां 
जमनीक पोट लावन न्हिदल्यांत 
म्हण रातभर तळमळपी आवयचें दुख्ख 
म्हज्या काळजाक आफडून गेलां 
देखूनच तर सांगतां, 
म्हज्या हावेसाची धार 
बागोवपाचो यत्न करू नाका 
गरज पडल्यार 
दर्याच्या उदकांत विरगळिल्ल्या 
मीठाचें अस्तीत्व वेगळें काडप 
म्हाका व्हडलेशें कठीण ना. 
- पयलें इनाम फोवो जाल्ली कविता 

जीण a 
मिलन सावंत | 
एम. ई. एस. महाविद्यालय, वास्को : 


“ ioi 


फुलां कळी aes 
मात्याक माळूळी ह. (हु 
जिणेक 
वाट मेळूळी 
जिणेची 
वाट कळळी 


जिणेचे वाटेर 
वाटोच वाटो 
जिणेच्या फुलांत 
लिपला कांटो Jia 
काट्यांत लिपला oe t 
मोट्टो कांटो ह. FF 


जिणेची केळ 

जाका कळूळी 
ताणे फुलोवची 
जिणेची केळ 
केळींत लिपला 

जिणेचो मेळ 


€ 


- दुसरें इनाम फावो जाली कविता 


सांग गे आवय 


रेश्मा शां सुर्लेकार 
गोंय विद्यापीठ 
सांग गे आवय 
कुणो कित्याक फाफुडटा? 
ना रे बाबा 
कुण्यात आसा कणयो 
त्योच हांव आसुडटा. 


सांग गे आवय 
दातें कित्याक मांडलां? 
ना रे बाबा 
सुपांतल्यो कणयो 
दळूंक मांडलां. 


सांग गे आवय 
दात्यार बसोन कित्याक रडटा? 
ना रे बाबा 
रडना हांव घाम म्हजो 
दोळ्यांतल्यांन व्हांवता 


सांग गे आवय 
कोणाचे यादीन रडटा? 
ना रे बाबा 
मळबांत लिकलीकता नक्षेत्रांक 
पळोवंक हांव आशेतां. 


सांग गे आवय 
त्या नक्षेत्राचे नातें किते? 
हय रे बाबा 
ताचें नातें म्हजें आनी तुजें 
सांगाताक? 
-तिसरें इनाम फावो जालीं कविता 

कथा 


ENS YY 


चूक 
जोफा गोंन्साल्वीस 
पैंगीण 


फाटल्या तीस वर्साच्या शिकोवपाच्या अणभवांत पयलेच फावट इतली 
अस्वस्थकाय जाणवताली. अशें केन्नाच घडलें ना.फाटल्या तीस वर्सांत खूब 
कितें अणभवलें. विद्यार्थ्यांच्या सहवासांत वर्सा कशीं धांवलीं हाची जाणीवूच जाली 
ना. शिकयता आसतनाच विद्यार्थ्यांकडल्यान जायत्यो गजाली शिकून घेतल्यो.वर्सा 
वतात तशी जिणेंक sett इल्ली गती मेळळी. सगळे कितें नित्य नेमान घडटालें. 
परिस्थिती जरुर बदलिल्ली. पूण बदलत्या परिस्थितीक फुडो करप व्हडलेशें कठीण 
नाशिल्लें. विद्यार्थ्यांची मानसिकता बदलत वताली. केन्ना केन्ना कल्पनेभायल्यो घडणूको 
घडटाल्यो. पूण कांय दीस वतकच सगळें सारकें जाग्यार येतालें. आयजूय 
विद्यार्थ्यांकडल्यान फावो तो आदर जरुर मेळटालो. शिकोवपा वांगडाच नवें शिकून 
घेवपाची तितलीच आवड आशिल्ली. जिणेतलो दर एक अणभव खूब कितें शिकोवन 
वतालो. 

पयल्या सत्र परिक्षेचे पेपर तपासून केन्नाच सोपिल्ले. दर एका विशयाचे 
रिजल्ट ऑफिसांत दिवपाची निमणी तारीक जावन गेल्ली. पूण सातवी यत्तेचे 
म्हज्या विशयाचे गूण हांवें अजून सबमीट करुक नाशिल्ले. फाल्यां विद्यार्थ्याक 
पूराय रिजल्ट मेळपाचो आशिल्लो. म्हाका लागून गुण पत्रिका तयार करपाचें 
SRA. ऑफिसांतल्यान परत परत रेकाद येतालो. दर खेपे “रिजल्ट तयार 
आसा आनीक धा मिनटांनी fear’ हीच जाप म्हज्या तोंडातल्यांन येताली. पयलेच 
फावट अशें घडिल्ले. एक सादें काम लेगीत केन्ना थरयिल्ल्या वेळार न जाल्ल्याची 
याद जायना. पुराय शिक्षकांमदीं सगळीं कामां वेळच्या वेळार पुराय करपी हांव 
एकलेंच अशें हेडमास्तर जायते वेळा म्हणटाले. आयज तांणी म्हाकां याद केली 
तेन्ना तांकाय बरेंच अजाप जालें. पूण चड कांय उलयनासतना हांव म्हजी थरयिल्ली 
जाप दिवन मेकळे जालें. 

त्या दिसाचो तो प्रसंग भोंवन भोंवन दोळ्यांमुखार येतालो. विद्यार्थ्याच्यो 
परिक्षा लागीं पाविल्ल्यो. दनपारचें जेवण जातकच थोडो सुशेग घेवन विद्यार्थ्यांक 
दिवपाखातीर प्रस्नावळ तयार करतालें. अचकीत राजय दारांत Sal. ताका 

पळोवन हांव बेगीनबेगीन भायर आयलें. 

“आरे राजय, यो भितर यो.' 

तो भितर येवपाक मात्सो अनमनलो. घडये टिचरीगेर पयलेच फावट 
आयिल्ल्यान जांवये. खंयचोय विद्यार्थी म्हाका सोदीत घरा येवप चडशें घडना. 
राजय हो सातवेच्या वर्गात शिकपी भुरगो. थंड आनी हुशार. चड उलोवपी न्हय. 
विचारल्यारच जाप दिवपी. शाळेंत सुद्धां वर्गाभायर तो म्हजेकडेन केन्ना उलयल्याचें 
याद जायना. आनी आयज म्हज्या घरा सो आयलो. म्हाका मात्शें अजाप जालें. 
हांवें बस म्हणटकच म्हजेमुखार वग्गी बसलो आनी हांव उलोवपाची वाट पळोवपाक 
लागलो. 

'राजय, अभ्यास सारको करता मरे? 

तकली हालोवनूच ताणे हयकार दिलो. 

'कित्याक आयिल्लो?' 

तो कांय उलयलो ना. ताच्या तोंडार दाटिल्ली भिरांत म्हाका दिसली. 

'शिकयल्लें कितेंय कळूंक ना?“ 

तरीय तो वगी. 

“आरे, कितें जालां तें तरी सांग मरे?” 

आतां मात तो रडूंक पावलो. 

“म्हाका मम्मी आनी पप्पा तापयतात.' 

तो रडटा देखून gid ताका लागीं घेतलो आनी मायेन विचारलें, 

'कित्याक तापयतात?' 

तीं सांगतात, “ë परिक्षेक इंग्लीश विशयांत म्हाकां सगळ्यांपरस चड गूण 
मेळपाक जाय. दर परिक्षेत इंग्लीशीक विरेन्द्राक सगळ्यांपरस चड गूण मेळटात 
आनी म्हाका ताचे परस कमी. हे परिक्षेक हांवूच सगळ्यांपरस चड गूण घेतलो अशें 
पप्पान विरेन्द्राच्या डेंडीक सांगलां खंय. हांव इंग्लीशीक वर्गात पयलो येना जाल्यार 
पप्पाक लज जातली आनी मागीर तो म्हाका मारतलो. 

ताणे एका धपक्याक सांगून उडयलें. खीणभर कितें उलोवचें तें म्हाकाच 
कळना जाले. 

“तूं बरो अभ्यास कर मरे मागीर तुकाच सगळ्यांपरस चड गूण मेळटले.' 
कितेंतरी उलोवंक जाय म्हण हांव उलयलें. 5 


11 


| 


“टिचर, म्हाका इंग्लीश सारकी कळना. तुमी शिकयतात तें समजता पूण 
बरोवपाक कठीण जाता. 

ताचें म्हणणें खरें आशिल्ले. मुळावें शिकप आवयभाशेंतल्यान जाल्ल्यान 
जांवये ताका इंग्लीश बरीच कठीण वताली. आमच्या चडश्या विद्यार्थ्यां बाबतींत 
ada घडटा. परकी भाशेचें वजें पेलप तांकां कठीन जाता. राजयूय ताका 
आडवाद नाशिल्लो. तसो तो हुशार आनी सतत प्रयत्न करपी. त्या मनान ताका 
चडूच मेळटाले. पूण विरेन्द्राक फाटीं घालपाक ताका जमनासलें. 

“टिचर, हांव आत्महत्या करतलों.' 

म्हाका गप्प जालें 

राजय, असलीं पिशेपणां उलयनांत. तूं शाणो भुरगो मरे. शाणे भुरगे असले 
विचार करिनांत. d म्हज्या विशयाक gal चड वेळ दी. हांव लुका मदत करतां. 
भिवपाची गरज ना. 

“टिचर, तूं म्हाका विरेन्द्रापरस चड गूण दी. नाजाल्यार पप्पा म्हाका 
मारतलो आनी हांव आत्महत्या करतलों.' 

राजय उठून वचपाक लागलो. शून्य नदरेन हांव ताका पळयत उरलें. 
इतल्या वर्साच्या शिकवपाच्या अणभवांत पयलेच फावट अशें घडिल्लें. म्हज्या 
एका विद्यार्थ्याक समजावपाक हांव कमी पडलें हाची खंत जाणवपाक लागली. 
पोरान खरेंच अशें कितें केलें जाल्यार? आयची जीणूच बदलिल्ली आसा. 
विद्यार्थ्यांची मानसिकता बदलल्या. योग्य निर्णय घेवपाची ही राजयाची पिराय 
नही, बरें वायट समजूवपी नही. तकलेंत येता तें करुन वचपी. ना... ताका बरे 
तरेन समजावूंक जाय. फाल्यां ताणें कितेंच बरें वायट केलें जाल्यार हांव स्वताक 
माफ करुक शकचे ना. प्रत्येक विद्यार्थी शिक्षकाची जबाबदारी जावन आसा. शिक्षकान 
चुकूंक फावना. 

दुसऱया दिसा राजयाक मेळपाचें थारायलें. शाळेत वतकच वासपूस केल्यार 
राजय शाळेत येवंक ना. मनांत बश्टोच दुबाव. खिणभर दिसलें, ताच्या घरा 
वचचें. आवय - बापायक समजावचें. पूण ताचो विपरीत परिणाम जाल्यार?... 

कालच्याच टायमार राजय आयज परत आमगेर आयलो. ताका पळोवन 
जिवाक सू जालें. 

'राजय, आयज शाळेंल्ल कित्याक येवंक ना रे? 

“टिचर, तुमी म्हाका विरेन्द्रापरस चड मार्क दितली न्हय? 

म्हज्या प्रस्नाक जाप दिना आसतना ताचो प्रस्न. 

“असो बस. सांगता.” 

हांवे ताका बसपाक सांगलें. पूण तो बसलो ना. रडपाक लागलो. 

“टिचर, हांव खरोच आत्महत्या करतलों.' 

हो म्हाका धमकी दिना मूं. मनांत बेश्टोच एक दुबाव आयलो. Sid ताका 
जबरदस्तीन म्हज्या म्हऱ्यांत बसयलो. ना ना परीन समजावपाचो यत्न केलो. 
पूण सगळें व्यर्थ. ताचो एकूच सुर... 'पप्पाचो भंय दिसता, हांव आत्महत्या 
करतलों.' 

अखेर ताका समजावपाक म्हाका उतरांच मेळना जालीं. कितलो वेळ तो 
OPER बसून रावलो. म्हज्या एका विद्यार्थ्याक समजावपाक इतलें कठीण जातलें 
अशें केन्नाच दिसूंक नासलें. अणभवान घेतिल्लें गिन्यान कमी पडलें. देवा,हाका 
अभ्यास करपाक तुजोच आदार दी. हाकाच चड गूण मेळ्यार पूरो... 

पूण घडपाचें तेंच घडलें. पोराक जितले मेळपाक जाय आशिल्ले तितले सुद्धां 
FOP ना. विरेन्द्रान आपलो मान सोडूंक नाशिल्लो. म्हज्या विशयांत ताकाच चड 
गूण मेळिल्ले. पेपर तपासून जाल्ले. पूण निमणे सगळ्यांचे गूण बरोवन ऑफिसांत 
दिवपाचें धाडस म्हाका जांय नासलें. दिसतालें, राजयाक विरेन्द्रापरस चड गूण 
Rad. ताणें बरयला तो पेपर काय कोण पळोवचो नाशिल्लो. पूण म्हज्या मनांक तें 
पटनासलें. म्हज्या तत्वाकडेन म्हाका एकनिष्ठ रावपाक जाय. म्हज्या कर्तव्याक 
जपपाक जाय. म्हज्या लागणूके भायलें कांय एक म्हज्या हातान घडलें ना आनी 
फुडेंय घडचें ना. पूण पोरान खरेंच तशें कितेंय केल्यार? हांव शिक्षिका हें बरोबर 
आसा. पूण ताचे पयलीं हांव एक मनीस. एका भुरग्याच्या जिवापरस म्हजें 
कर्तव्य व्हड pÀ जायत? विद्यार्थ्यापरस म्हजें तत्व व्हड मानपी हांव कसली 
शिक्षिका? ना अशें जावंक फावना. शिक्षकी पेश्याक दाग लागूंक फावना. रिस्क 
घेवपाचो हो वेळ न्हय. हांव म्हज्या विशयाची गूण पत्रिका तयार करतां. राजयाक 
विरेन्द्रापरस दोन गूण चड दिवन रिजल्ट व्हरून ऑफिसांत Rai. 

आयज विद्यार्थ्यांक रिजल्ट मेळटलो. राजय खूश जातलो. पूण म्हज्यान 
ताका पळोवपाक जावचें ना. म्हजी म्हाकाच लज दिसली. हांवेन रजा घेतली आनी 
घराच रावले. हांवें म्हजेरूच अन्याय केलो. म्हज़्या तत्वाक हांवें पाळो दिलो ना. 

म्हजें मन म्हाका सांगता, हांवें अशें करपाक नाका आसलें. म्हजें हें कतृत्व 
म्हाका जिवीतभर सुखान जियेवपाक दिवचें ना. दुसऱ्याच Raia दिसता, 
केलां तें बरें केलें. म्हज्या विद्यार्थ्यांचे आयुश्य म्हजेखातीर व्हड आसा. मनाचो 
संघर्श चालूच रावता. म्हजे कितें चुकता तेंच म्हाका कळना. रातभर कशीच न्हीद 
पडना. फात्यांपारार मात्सो दोळो लागता. 

सकाळीं वेळान उठलें. आयज शाळेत वचपाक जाय. बेगबेगीन सगळी तयारी 
करता आनी शाळेत वतां. स्टाफ रुमांत कोणूच दिसना. घड्याळार नदर ARCA 
टायम बरोच जाला. इतलें म्हणसर विठोबा प्यून भितर येता. 

“टिचर, तुका खबर कळूळी?' ताचें दुःखी तोंड पळोवन म्हज्या काळजांत 
धस्स जालें. 

‘food जालें?' 
'रातीं विरेन्द्रान आत्महत्या केली. इंग्लीश विशयांत आपणांक सगळ्यांपरस चड 
गूण मेळूक नादेखून आपूण आत्महत्या करतां अशें कारण बरोवन दवरलां.' 

ताचें वाक्य पूराय जावचे पयलींच म्हज्या पांयापोंदची जमीन वांकडी - 
तिकडी मोडणां घेवन म्हज्या दोळ्यांमुखार घुवपाक लागली... 


- पयलें इनाम फावो जाल्ली कथा 

स्वप्नपरी 


विकास प्रभू 
लोलयें 


ते स्वप्नपरीची जीण एखाद्रया फुलाफुलांचेर उडत वचून म्होंव चाखतल्या 
फुलपाखरावरी म्होंवाळ मधांत बूडून गेल्ली. फुलांकडेन गजाली करित तांचे रंग 
आपले पाखांचेर फापडून स्वतःचे पंख तिणे शोभयिल्ले, रंगयिल्ले. तिचें मन तृप्त 
करुन सोडपी म्होंव ती पिताली आनिक ताका लागून तिची सगळी जीणूच म्होवाळ 
जावन गेल्ली. सकाळ सांज स्वर्गसुख ती भोगताली. तिचे केस भांगराचे आशिल्ले. 
जाल्यार दोळे मोतयांवरी चकचकताले, एखादी बावलीच कशी. पाख्यांवरी सगळ्या 
सैमाचेर स्वतःच्या पंखांनी उडत उडत ती उदेंतेसाकून अस्तमतेकडेन फिरताली. 
तिचे स्वरय सगळ्या सैमाक उर्बा दिताले. ती गावंक लागली म्हणटगीर झाडांवेली 
धोलताली. एका खिणाखातीर सगळें विसरुनच वताली. घरट्यांतर्ली शेवणी 
सांजवेळार सगळो शीण विसरुन म्होव्या समुद्रांत पेवतालीं. तिच्या दोळ्यांत दूःख 
नाशिल्लें, देखून दुकां म्हळ्यार कितें हेंच तिका खबर नाशिल्लें. म्हातारपणाची एकय 
सय तिच्या जगात नाशिल्ली कारण मृत्यू म्हळ्यार कितें हेंच त्या पन्यांच्या जगाक 
खबर TNA. 

तिचे आंग म्हळ्यार दूधावेली साय कशी.तुकतुकीत,लुसलुशीत, मोतयांनी, 
पोवळ्यांनी सजयिल्ले भांगराळे केस, झटकयले म्हणटगीर हजारानी पोवळी 
जमिनिचेर शिंपडटालीं. दोन्ही पाखां हालयलीं म्हणटगीर कितल्याश्याच तरेकवार 


रंगांची उधळण जाताली. हें सगळे आसलें तरकिय Ger ती धरतरेर आशिल्ल्या | 


मनश्यांक पळयताली तेन्ना स्वतःचे रुपाविशी तिका स्वतःकच लज दिसताली,. 


तिका ओढ धर्तरेची आशिल्ली. आपूण हांचे परस वेगळें कित्याक? आपलें हें रुप | 


बदलवप शक्य जायत काय? हे प्रस्नांनी तिका सामको सतयिल्लो. 


शेवटाक एक दिस चितून चितून तिणे तिच्या सांगातान उडून वचपी एका | 


काळ्या कूपाक प्रस्न केलो, 'हे कूपा म्हाका सांग हें म्हजें आंग ना जावन म्हाका 


मनश्याचे रुप कशें मेळत? म्हाका बेगीन सांग. हांव तूका म्हजेकडलीं हीं पोवळीं | 


fear.’ 
कूपान सांगलें, 'म्हाका खबर ना आनिक म्हाका तूजीं पोवळी कित्याक? म्हाका 

तान फकस्त उदकाच्या थेब्याची' अशें म्हणून तो फुडें चलपाक लागलो. 

कांय वेळान चंद्रिम तिच्या नदरेक पडलो. तिणे काकुळटेक येंवन चंद्रिमाक 
विचारलें, “चंद्रिमदादा म्हाका सांग हें म्हजें आंग ना जावन म्हाका मनश्याचें 
सामान्य रुप कशें मेळत? म्हाका बेगीन सांग, हांव तूका म्हजे कडलीं हीं मोतयां 
feat?’ चंद्रिमान एक उसासो सोडलो आनिक ताणे सांगलें,'स्वप्नपरी हाचेविशी 
म्हाका चड कांय खबर ना, पूण लोक अशें म्हणटात मनश्याक दूःख जालें की 
ताचें रुप बदलता, एखाद्रया Gua तशेंच जायत.' 

'दूःख खंय मेळटलें? तूज्या कडेन आसा? तूं म्हाका दितलो?' 
तिणे उत्सुकतायेन विचारलें. 

“ना म्हजे लागी तें ना. आनिक म्हाका दिसता तें अशें मागून मेळना,” इतलें 
उलोवन तो कूपांच्या फाटल्यान खंयतरी नाच्‌ जालो. i 

स्वप्नपरीन कांय वेळ हेवटेन तेवटेन पळयलें, पूण तिका तो दिसलो ना. 
चांदण्यो मात्र आजूबाजूक आपोलिपो खेळटाल्यो. सगळी रात तिणे जागून विचारांतच 
काडली. 

सकाळफूडें उदेंतेकडल्यान सदच्यावरी सूर्य वयर येतना तिका नजरेक पडलो. 
ताचें वय सांगपाक कठिण. कोट्यावधी वर्साचो हो सूर्य ताचें वय मोजप तिच्या 
बोटांक शक्य Aa. धवे pA केस, सात घोड्यांच्या रथाचेर आरूढ जावन 
सगळ्या सृष्टिचो तो फेरो मारतालो, भांगराचो एखाद्रो रसरशित गुळो कसो, 
आदीपुरुषाच्याकय जाण्टो पूण ताचें तेज कोणाकय दिपकावन उडयतशें. मुखामळार 
आत्मविश्वास भरून ओत्तालो, Wee सगळ्या विश्वाचें वजन पेलपाची ताकद 
स्पश्टपणान दिसताली. हो संसार निर्माण जावचे पयलीं साकून ताचें अस्तित्व, 
देखूनच स्वप्नपरेक दिसलें हाकाच आपलो प्रस्न विचारुन पळवचो. हाचे अणभव 
युगायुगांचे. होच निर्माता हे सगळ्या सृष्टितल्या घडणूकांचो, हो आसा म्हण दिस 
आसा, रात आसा, हाका लागूनच विश्व जगता. 

तिणे धाडसान ताका प्रस्न केलो, “सूर्यदेव, म्हाका सांगात हें म्हजे आंग ना 
जावन मनश्याचे आंग म्हाका मेळटलें जाल्यार हांवे कितें करचें? म्हाका बेगीन 
जाप दियात, हे WAM म्हजी सगळी जीण म्हाका नाकाशें दिसूंक लागलां.” 

तिची अवतिकाय ania हे दिसांक पळयिल्ली;पूण फकस्त ताचें कारण 
ताका खबर नाशिल्लें. ताणे red,’ आगो बाये, हाचेर एकच उपाय आसा, 

ःख!' 
| 'दूःख? दूःख म्हळ्यार कितें? तें खंय मेळटा? कशें मेळटा? 
तिचो अज्ञानी प्रश्‍न. 

'दूःख म्हळ्यार कितें Š तूका शब्दानी सांगप खूब कठिण. बरें तें हरशिंच 
खंय मेळना. तें संथ पावलानी जीणेत येता. सुखावरी कळनास्तना. सूनामी सारखी 
लाट सगळ्या संसाराचेर आपली झपय घालता आनिक तातूंक अचकित सगळो 
संसार व्हाऊंक लागता तेन्हा दूःख येता. आपले एकूलतें दूध पिवपी भूरगें उदकांक 
एखाद्रया तरंगोवपी पानावरी तरंगत तरंगत हातातल्यान निसटूंक लागता तेन्हां 
दूःख येता. जाण्टे, तरणाटे हुयोल्यो मारुन जिवाआकांतान हेवटेन तेवटेन धावूंक 
लागले म्हणटगीर दूःख येता. एखाद्रया अपघातांत हातातलें बाळशें तकली फूटून 
तडपडटा तेन्हा तें पळोवन आवयक दू:ख जाता. जेन्हा एखाद्रे आश्वासन दिवन 
विश्वासघात जालो म्हणटगीर दूःख जाता. दू:ख सदांच अशेच तरेन चोऱयानी, 
मोन्यानी जीणेत येता. तें अशें सोदून मेळना.'आपली तकली हालयत सूर्यान 
अणभवाचीं उतरां तिचेफुडें दवरली “पूण हांवे हें कितल्याशाच फावट पळयलां ; 
पूण हें सगळें पळोवन हे अशे लोकांचे हावभाव पळोवन म्हाका हासो फूटता. तेन्हा 
हैं दूःख कशें मेळत? सूर्यदेवा तूजलागी आसा अशें दूःख? तें थोडेशें तूं म्हाका 
दिवशीत?' 

'ना ते शक्‍य ना कारण sid हें सगळें पळयलां पूण म्हजेलागीं दूःख ना. 
उदेंतेसावन अस्तमतेमेरेनचो सगळो संसार म्हजो आसलो तरी हांव सगळ्यांक 
परको. खिणाक खिणाक म्हजो जागो बदलता देखून म्हजें कोणाकडेन नातें ना. नातें 
जोडूंक कांय खिण वांगडा आसचें पडटा. म्हाका तें जमना.” 
इतले उलोवन सूर्यान आपले घोड्यांचो वेग वाडयलो कारण ताका अजूनय खूब 
प्रवास करचो आशिल्लो. 

स्वप्नपरी हताश जाली.ते दिसासावन ती वरांची वरां एकाच जाग्यार रावन 
चितूंक लागली. पयलिचें तिचें जग आतां तिका नाका दिसूंक लागलें. एकच प्रस्न 
तिका सतयतालो कशें दू:ख मेळटलें? खंय तें म्हाका मेळटलें? 

तिका तशें पळोंवन कूपां तिचेर उदकांची मोतियां शिंपून पळयतालीं ; पूण 
तिचेर कांयच फरक पड़नाशिल्लो. रात येताली, तिचेर नखेत्रांची बरसात करताली 
; पूण ती तांचेकडेन पळय नाशिल्ली. 

चंद्रीम येतोलो, आपल्या भांगराळ शितल चांदण्यात तिका न्हणोवन 
सोडटालो; पूण तिच्या मनाक शितलता मेळनाशिल्ली. ती कोणाकडेच उलय 
नाशिल्ली. 

तिची ती अवतिकाय पळोवन तिच्यो इश्टिणी तिच्या म्हाऱयांत आयल्यो. 
तिका पोवळीं दाखोवन म्हणूक लागल्यो, 'पळय, पयलें तूज्या केसांतली पोवळी 
ह्या पोवळ्यांकय लजयताली. आज तूवें स्वतःची अवतिकाय कितें करुन घेतल्या. 
' कांय जणानी मोतयां हाडून तिचेमुखार दवरलीं, 'पळय, पयले तूजे दोळे ह्या 
मोतयांक लेगित लजयताले, आज पळय ते कशे निरशेल्यावरी जाल्यात.' 

पूण तिचेर ताचो कांय फरक पडलो ना. ती उगीच बसून रावताली. कितलेशेच 
दिस गेले. आनिक एक दिस तिची तंद्री मोडली. उकत्या मळ्यार एक गवळी 
पिंपळापानाचें पेपारें करुन आपल्या जीणेचे आर्त स्वर छेडटालो. ताच्या जीणेचें 
गीत तो स्वरांनी सैमाच्या कणाकणानी पेरतालो. अशे स्वर तिणे केन्हांच आयकूंक 
नाशिल्ले. ती अस्वस्थ जाली. त्या स्वरानी जीणेचे मार्म्य आशिल्ले. रातीची घनता 
आशिल्ली. वार्‍याची तीक्ष्ण धार आशिल्ली. 

ती eega सकयल आयली. तिणे ताका विचारले, “ë स्वर तूका खंय 
मेळूळे? हांवे हाचेपयलीं हे अशे स्वर आयकूंक ना. हाचेपयलें हांवे वाऱ्याचे, दर्याचे, 
काळ्या भारार आयिल्ल्या कुपांचे स्वर आयकल्यात पूण ताचेन पृथ्वी थरथरताली, 
आकाश पिंदतालें, सैम परजळीत जातालो. सरीच्या संगीतान मातेचो गंध उसळटालो 
;पूण हे स्वर ह्या परसय वेगळे. अशे कशें?' 

“कारण हे म्हजे स्वर जीणेचें गीत गायतात, हांतूक म्हजे दूःख आसा” ताणे 
शांतपणान जाप दिली. 

` ताचे भोवतणी कितल्योश्योच अस्पश्ट श्यो सावल्यो आशिल्ल्यो. भोवतणी 

जमिनीर रंगीत रंगीत पाकळ्यो पडिल्ल्यावरी दिसताल्यो. आनीक सरभोवतणी 
यादींचे वस्त्र पातळिल्ल्यावरी दिसतालें: तिणे विचारलें, “ह्यो तुज्याभोवतणी 
सावल्यो कसल्यो दिसतात? 

“त्यो म्हज्या गितांतल्यान तयार जाल्ल्या तिच्या वेगवेगळ्या आकृतींच्यो.' 
तो स्वरानीच जाप दिता. 

“त्यो भोवतणी पडिल्ल्यो पाकळ्यो कसल्यो?' तिचो प्रस्न. 

“त्यो तिच्या खातीर स्वप्नफुलां गुंतना पडिल्ल्यो पाकळ्यो.' ताची जाप. 

'तें वस्त्र कसलें? जे तूजे भोवतणी तूवें पसरयलां,” तिचो प्रस्न. 
'तें तिच्या यादिंच्या धाग्यांनी विणील्लें वस्त्र, फकस्त तिचे खातीर.” ताणे जाप 
दिली. 
तिका हातलें कांयच कळलें ना. ती अजाणपणान ताका पळयत उल्ली. तो 
स्वर छेडटालो. सामके काळजांत एखाद्रया तिरावरी घुसपी स्वर. ती परती त्या 
स्वरानी गूल्ल जाली. स्वतःक शेणोवन बसली. पूण परत भानार येवन तिणे विचारलें, 
“पूण तूका दूःख आसा तरी कसले?" 
‘aid कांय वर्सा पयलें स्वप्नांत तिची एक आकृताय पळयली. तिची ती जिवित मूर्त 
सोदपाचो यत्न करता. म्हजो हो कितल्याशाच वर्साचो प्रवास चालू आसा; पूण ती 
अजून मेरेन मेळना. 
“ती कशी आशिल्ली? म्हज्यावरी भांगरा केसांची, मोतयां दोळ्यांची, लुसलुशीत 
कातीची? कशी दिसताली ती म्हाका सांग,” तिणे विचारले. 
'ना ती तुजेवरी दिसनाशिल्ली. साधी भोळी, मोगाक आशेल्ल्या दोळ्यांची. लजेन 
तिचें मुखामळ फुलतालें, ओठ मात्शो उघडल्यार लेगित थरथरताले..” ताणे तिची 
मूर्त शब्दानी चितारपाचो यत्न केलो. 
पूण तें आयकून ती अजापित जाली. या मनश्याक स्वप्नपरी दोळ्यांमुखार 
आसून लेगित एका शुल्लक चलेचे पिशेपण? 
तिका कळनाशिल्लें. तरीकय तिणे फूडें विचारलें, 'तूजें थोडें दूःख तूं म्हाका दिवशीत? 
हांव तूका भरपूर भांगर शिंगर feat. तूजे जीण बदलतलें.' 
'म्हाका भांगर शिंगर नाका. म्हाका ताची इत्सा ना. म्हाका ती जाय. आनिक मुखेल 
म्हळ्यार हांव तूका म्हजें दूःख तशें दिवूंक शकना. तें स्वतःजावन येवचें पडटा." तो 
परतो स्वर BEP लागलो. i 
ती तरीक निराश जाली ना. एक ना एक दिस हो आपलें d वाद्य वाजोवपाचें 
सोडटलो आनिक हताश जावन म्हाका आपले दूःख दितलो ह्या खोट्या आशेचेर 
ती थंयच रावली. ताच्या स्वरांत स्वतःक विरघळोवूंक लागली. 
प्रत्येक दिसाक ती येताली. ताचे स्वर आयकताली आनिक धादोशीत 
जाताली. आता ल्हवू ल्हवू तिका सूर्यान सांगिल्ल्यो गजाली याद जाताल्यो. ते 
लोकांचे ते निस्तेज दोळे दिसताले. त्यो हुयेल्यो आयकताल्यो. ती ताच्या 
म्हान्यांक वचूंक पळयताली; पूण ह्या धर्तरेन शपथ घातिल्ल्यावरी ती जमिनिक पांय 


ug 





लावूंक शकनाशिल्ली. तिचें मन अस्वस्थ जातालें. रातीची न्हिंद चाळवताली पूण 

मनांतली इत्सा कमी जायनाशिल्ली. 

एक दिस आपलें गीत थांबोवन तो उठलो. ताका असो उट्टिल्लो पळोवन 

` तिणे विचारलें, 'कितें जालें? गीत कित्याक थांबयलें?' 

“काय ना. आतां म्हाका वचूंक जाय.. ताणे सांगलें. 

'बरें फाल्यां यो. हांव हांगा वाट पळयतलें तूजी.' 

“ना तें जमचे ना आतां. फाल्यांच हांव हांगासरल्यान वचपाचों. आतां फाल्या येवचो 

ना. केन्हाच योवचो ना. हांव हो प्रदेश सोडून वतां फूडल्या प्रवासाक. त्या दोंगुल्ल 

पलतडी दूसर्‍या गावांत. तिच्या शोधांत.' ताच्या दोळ्यांत नविन निश्चेव दिसतालो. 
पूण तें आयकून ती शीण जाली. तिचें काळीज मनातल्या मनांत रडूंक 

लागले. तिच्या मनावेलें दडपण वाडलें. तिका सगळो संसार बुडटा सो दिसूंक 

लागलो. तिच्या काळजांत सुनामी लाट उफाळिल्ल्यावरी तिका दिसले. 

'म्हाकाय व्हर तशें जाल्यार तुजेवांगडा. हांव हांगा रावूंक शकचे ना. तुजे 
पासून पयस रावूंक शकचे ना. हांवय येतां. ती विनवणी करुक लागली. जमिनीर 
उतरपाक सोदताली. पूण ते तिका मनिस जालेशिवाय शक्य नाशिल्लें. 

“पूण तें कशेंच शक्‍य ना. म्हजें सगळें जीणें तिच्याखातीर आसा. म्हजें जीण 
हें अशे. तू हांतूंक जगूंक शकची ना. तूका पावलापावलार अडचणी मेळटल्यो, 
फटिंगपणा मेळटलीं, तुमचें जीण बरें. सुखाचो सागर तुमच्यासरी आसता. दुःखाचो 
हुलोपय तुमका लागना. आमची जीण दुःखाचेरच जळटा. सकाळ सावन सांजमेरेन 
आमच्या जीणेचो अंत खंय जायत हें सांगप खूब कठिण. फूडलो खीण कसो 
आसतलो हेंय सांगप कठिण. आमचो प्रवास एकट्यानच करपाचो आसता. मनिस 
जन्माक येतना एकटोच येता. वतनाय एकटोच आसता. ल्हानसावन तरणो 
जाता मेरेन आनी मागीर जाण्टेपण म्हळ्यार सगळीच आमची काट्याकुट्यानी 
भरिल्ली वाट. आमच्या वस्त्रांत दोन धागे सुखाचे जाल्यार शंभर धागे दुःखाचे 
आसतात. हांव तूका व्हरूंक शकना. Get जीण, म्हजें जीण वेगळे. तूजी वाट 
वेगळी, म्हजी वाट वेगळी ..” इतलें उलोवन तो सकयल्या मानेन पायामुळांतले तण 
आडवें उडयत वचूंक लागलो. 

तें पळवन ती कासावीस जाली. जमिनिर उतरपाक धडपडूंक लागली. 
पाखांची फडफड वाडली. काळीज ताच्या विरहाच्या दुःखान भरुन गेलें. ती 

विनोवूंक लागली, 'म्हाकाय व्हर... म्हाकाय व्हर ...' 

तो आवाज आयकून ताची पावलां अचकित रावलीं. हो तर आवाज ताणें 
पयलेंच आयकल्लो. ओळखिचो आवाज आयकून तो फाटल्यान परतो फिरलो. 
पळयल्यार व्हडलें अजाप जालें ताका. तिचें पयलेंचे रुप वचून तिणे ताच्या 
स्वप्नातल्या त्या आकृतेचें रुप घेतिल्ले. ती सारखीच तिचेवरी जाल्ली. मोगाक 
आशेल्ले दोळे, साधी भोळी लजेची कळी मुखामळार फुलिल्ली, थरथरपी ओठ 
सगळें कितें जशेच्या तशें, 

तो उमेदित जालो. ताच्या शोधप्रवासाक पुर्णविराम लाभिल्लो. ताच्या ओठार 
अजापित जावन उतरां आयलीं, 'तूँ हांगा?” आनिक तो तिका पळयत उल्लो. 

ताच्या भोवतणच्यो गीतरुपी आकृत्यो, स्वप्नांच्यो पाकळ्यो आनिक तें यादींच्या 
धाग्यांनी विणिल्ले वस्त्र सगळें तिच्या भीतर मिसळून गेलें. ताणे आपल्या हातातलें 
पानाचे पेपारें गवताच्या ल्हारांचेर सोडलें. वाऱ्याचेर खंयतरी पयस ते उडत गेलें. 
ताणे तिका म्हान्यांत घेतलें आनी हळूच तो कानांत पुटपुटलो, “आतां तूंच खरो 
म्हज्या जीणेचो स्वर. तूंच खरें गीत.” 

आनिक तीं दोघांय एकमेकांच्या सांगातान पयस मेरेन गेल्ल्या वाटेर आपली 
पावलां उमटयत चलूंक लागलीं. 

इतले म्हणसर सदचेवरी सूर्य उदेतेसावन सगळ्या सृष्टिचो फेरो मारुन 
अस्तमतेक सकल देवूंक लागलो. ताच्या फाटल्यान ताणे हाडिल्लीं कितलींशीच 
नखेत्रफुलां आकाशांत शिंपडून पडिल्ली. 


- दुसरें इनाम फावो जाल्ली कथा 

बावली 
योगिनी बोरकार 
ताळगांव 


फायचें प्रझेंटेशन तयार करुन निकतेंच जाल्ले. अनिकेत लॅपटॉप शट डावन 
करतालो. इतल्यान ताचो मोबायल किणकिणपाक लागलो. ताका मात्शें अजाप 
जालें. रातचीं दोन वरां जाल्लीं आनी ह्या वेळार कोमाचो फोन काय हो विचार 
करीत ताणें मोबायल हातांत घेतलो. पळयत जाल्यार Home अशें फ्लॅश जाताले 
ताणें फोन रोकडोच कानाक लायलो. 

‘Sell अनिकेत, हांव काका उलयता.' 

'इतले राती फोन कसो केलो? सगळें सारके आसा मरे? बावली बरी आसा 
मरे?" 

“आरे बावलीचेंच सांगपाक फोन केल्लो. हें पळय, बावली सामकें सिरीयस 
आसा. तूं कसोय करुन फाल्यांच घरा पाव.' 

‘ काका भिवपाचें कांय ना मरे? 

' तूं यो पळोवया मागीर फुडलें.' अशे म्हणत काकान फोन बंद केलो. 

काकाच्या उलोवपा वयल्यान अनिकेत बरोच अस्वस्थ जालो. रातीच्या 
ह्या वेळार कोणाक फोन करप, गोंयची टीकेट कोण दितलो अशे साबार प्रस्न ताका 
उप्रासले. ताका बावलेचो हुस्को जालो. बावली आपल्याक मेळटलें काय? ताका 
कितें जाला आसत काय? आपल्याक त्रास जावचो न्हय म्हणून काकान मनाची 
तयारी करपाक तें सिरीयस आसा अशें म्हळें काय कितें? कशेय करुन फाल्यां 
सकाळ मेरेन गोया पावपाचे वेध अनिकेताक लागले. 

कांय खिण तो सुन्न जावन बसलो. ताचे तकलेंत कसलेच विचार येना 
जालें. ताणें आपल्या इश्टाक फोन लायलो आनी घडिल्ली सगळी खबर सांगली. 
बरोच वेळ ताची फोना फोनी चालू आशिल्ली. हावा शिवा करुन जॅट ऑरवेझची मुंबय 
गोवा पयल्या फ्लाईटीची टीकेट ताका मेळूळी. ताच्या जिवाक मात्शें सू जालें. 

फोनाचो आवाज आता बंद जाल्लो. सगळी कडेन किण्ण शांतता. अनिकेत 
एकलोच Hsia आशिल्लो. फाटलीं दोन वर्सा तो ह्याच Hela एकलो रावतालो. 
ताका केन्नाच भंय म्हणून दिसूंक नाशिल्लो. आज मात ताज्या मनाक वेगळेच * 

तरेचो भंय सतायतालो. फालच्या हुसक्याक आनी भयान ताच्या मनांत अचकित 
घर केल्ले. असो अणभव ताका आयज मेरेन केन्नाच येंवक नाशिल्लो. 

ताच्या समोर आशिल्ल्या लॅपटॉपार ताच्या बावलेचो वॉलपेपर आशिल्लो. 
निळेच दोळे पूण निस्तेज, गोरे गोरे गुबगुबीत पोले आनी वठार निरागस हांसो. 
आपल्या हास्यानूच तें ताका कितें जाय नाका तें सांगतालें. ताच्या वठाचें एकूच काम 
सगळ्यांक म्होंवाळ हांसप. नकळटा अनिकेतान बावलेच्या फोटोची पापी घेतली. तें 
ल्हान आसतना घेतालो तशी. तें ताच्या सामकारा आशिल्लेवरींच उलयलो, 'बावली, 
रोकड़ो येता आं. रावता मगो?” ताका दिसलें बावलेन सदाभशेन हासचें आनी “बरें 
आं. हांव रावता. अशें एकदांच म्हणचे. पूण ताचे समोर आशिल्लो तो फक्त एक 
वॉलपेपर, ताची बावली न्हय. 

अनिकेत ल्हान भुरग्यावरी रडपाक लागलो. रडटा रडटाच ताचो दोळो लागलो. 

अनिकेत मुंबयच्या आयआयटीन कंप्यूटर इंजिनियरींगचें शिकप करतालो. 
ताची dear निवड जाल्ली तेन्ना सगळ्यांक खूब खोस जाल्ली. पूण ताच्या मनान 
बावलेचो हुस्को आशिल्लो. ताका सोडून तो इतलो दिस केन्नाच रावंक नाशिल्लो. 
तो पयलेच खेपो मुंबय गेलो तेन्ना ताणे बावलेक सांगिल्लें, “हांव मुंबय वता. शाण्या बरे 
करुन राव आं. आई, बाबाक, कोणाक त्रास दिंवक नाका. हांव रोकडोच येतलो. 
तुजे खातीर चॉकलेट हाडटलों.' अशें म्हणटा म्हणटा ताच्या दोळ्यांतल्यान दुकां 
गळिल्ली. बावलेक कितें कळूळे कोण जाणा पूण ताणें अनिकेता कडेन पळयलें आनी 
सदचें वरींच हासलें. निरागस भुरम्याभशेन मोठ्या कश्टान आपल्या उजव्या हातांत 
अनिकेताचे पोले सासपील्ले. 

अनिकेत आनी बावले भितर सुमार सात एक वर्साचें अंतर आशिल्लें. ल्हान 
आसताना तें बावले भशेन दिसतालें. म्हणून अनकेत ताका बावलीच म्हणटालो. 
ताच्या आवय, बापायन ताचें नांव निलाक्षी दवरिल्ले. निळेच दोळे म्हणून. 

अनिकेताक ल्हान आसताना सदांच दिसतालें आपूण एकलोच. आपल्याक 
भाव आशिल्लो जाल्यार खेळूंक तरी मेळटलें आशिल्ले. आपल्याक भाव ना जाल्यार 
भयण केन्ना जातली अशें तो सदांच आवयक विचारतालो. ताच्या आवय बापायकूय 
दिसलें तो एकलोच जाता आनी मागीर बावलेचो जन्म जालो. 

ज्या दिसा बावली जालें त्या दिसा अनिकेत खूब खोशी आशिल्लो. तो पयलेच 
खेपो ताका पळोवपाक हॉस्पीटलांत गेल्लो तेन्ना ताणें बावलेक पळोवन म्हळे, “आवयस्‌ 


23 


मम्मा, कितली ल्हान गो म्हजी भयणुली. सामकी बावलीशी. मोव मोव कापूस कसों. 
तेन्नाच्यान अनिकेत ताची बावली म्हणूनूच अपूर्बाय करतालो.ताका बाबड्याक खंय 
खबर आशिल्लें ही ताची बावली, बावले भशेनूच उरतली म्हणून? अनिकेताच्या 
' आवय बापायक बावली जातनाच कळिल्लें कि तें नॉर्मल भूरगे आसचें ना. अनिकेताक 
हें कशें सांगप हो प्रस्न तांका पडलो. हें सगळे समजूपाक तो ल्हान आशिल्लो. ताच्या 
आवय बापायक दिसले. अनिकेताक आपशींच कळटलें तेन्ना कळूनी. 

दीस वचूंक लागले तशे अनिकेताक जाणवलें बावली बसना, हेर भूरग्या भशेन 
चलना, पूण तो आपल्याच मनांक समजायतालो की बावली आजून ल्हान आसा. 
ती कशी इतले बेगीन चलूंक शकतली? अनिकेताक आपल्या भयणीचें एकएकदा 
अजापूच दिसतालें. तें दोळे बंद करुन इतलो वेळ Het रावंक शकता काय? ताची 
अपूर्बाय केली जाल्यार ताका हांसूक कशें येना काय? आनी मागीर प्रस्नांची ही 
साखळी वाडत वताली. कांय फावटी आवयच्या जापेन ताचें समादान जातालें आनी 
कांय फावटी आपल्या आवय बापायचो राग येतालो. बावली हासना, रडना, चलना 
तरी फक्त ताचें फाटीं फुडें भोवतात म्हणून. 

बावलेन आपल्या कडेन उलोवचें, आपल्याक दादा असो उलो मारचो अशें 
अनिकेताक सदांच दिसतालें. शाळेंतल्यान घरा येतकच तो बद्द बावले म्हऱ्यांत 
वतालो, तांका खबरी सांगूक. अनिकेत आपल्यो खबरी सांगतालो पूण बावलेचे 
निस्तेज दोळे मात आपल्या भावाचें मुखामळ तेळीत रावतालें. केन्ना केन्नाय तो 
बावलेचेर तिडकतालो लेगीत. 

रागान म्हणटालो,' ये बावले, तूका उलोंवक food जाला गो? उलय मगो? 
दादा तरी म्हण. म्हणना जाल्यार उलोवचो ना आं तुजे कडेन.” 

बावलेक कितें तरी समजल्यावरी तें ताज्या हातावयल्यान, पोल्या वयल्यान 
आपले क्षीण हात भोंवडायतालें आनी अनिकेताक तीतलेंच पुरो जातालें. तो 
ताजी पापी घेत, 'म्हजें शाणें ते म्हणटालो. 

अनिकेताक खंयूय गेल्यार बावलेचो हुस्को आसतालो. खेळपाक गेल्यार 
काळोख जावचे पयली घरा येतालो. एक दीस क्रिकेट खेळपाक तो इतलो गुल्ल 
जाल्लो की घड्याळी कडेन ताचें लक्षूच गेलें ना. काळोख जायत आयिल्लो. ताका 
बावलेची याद जाली. आपूण घरा वता अशें आपल्या सवंगड्यांक सांगून वचपाक, 
एकलो उलयलो. 

“तूं सदांच अशें करता. फिल्डींग आयली की तुका घर येवजता.' 

“आरे ना, बावली म्हजी वाट पळयता, म्हणून वतां.' 

' कितें कळटा रे ताका? आमी तुमगेर केन्नाय येत जाल्यार आमकां हटकी 
पासून ना. fast कशें सामकें-' 

' ये तूं म्हज्या भयणीक कांय म्हणचो ना. हांव खेळचोच ना तुमचें बरोबर. वता 

अनिकेत घरा आयलो तेन्ना ताचें तोंड बाविल्ले. तो भितर सरलो तेन्ना बावली 
ताच्या कदेलार बशिल्लें. ताणें बावले कडेन विचित्र नदरेन पळयलें आनी आपल्या 
कुडींत गेलो.उश्यांत तोंड लिपोवन हुंदक्या हुंदक्यांनी रडपाक लागलो. आवयक 
कांयच समजना जालें. ती धावत ताच्या कुडींत गेली. ताका लागी घेतलो आनी 
ताचे दोळे पुशीत विचारलें, 'कितें जालें अनी? झगडीं जाली रे?” 
हुंदको दीत ताणें Fad, “जाण मगो मम्मा, म्हजे thes म्हणटात आमची बावली 
पिशी. कोणाक हासना, कोणा कडेन उलयना. पूण म्हाका मात हासता, म्हजो हात 
सासपीता मागीर ती पिशी कशी जातली?” आनी तो परतो रडपाक लागलो. 

अनिकेताची आवय जाणा आशिल्ली हो प्रस्न अनिकेत केन्ना तरी 

विचारतलोच. आपली भयण हेरां परस कशी वेगळी हें कोडें ताका पडटलेंच.. 
आपल्या भयणीची परिस्थिती समजुपा इतली अनिकेताक समज आयल्या अशें 
तिका दिसले. तीणें ताका समजायत FE, 

' अनिकेत आमचें बावली मरे एक स्पेशल BASS. तें हेर भुरग्या वरी उलोंवक, 
भोंवक शकचें ना. पूण तूका एक सांगू? TUR ताजो खुब जीव आसा. तुज्या इश्टांक 
ताच्यो अडचणी समजपाक ना. कित्याक तांची भावंडा हेर भुरग्यांवरी नॉर्मल आसात. 

'तें केन्नाच उलोवचे ना तर? केन्नाच दादा, मम्मा, पप्पा म्हणचें ना?” 
“अनिकेत तशी परिस्थिती नारे ताची. आमी प्रयत्न करूया. आमी अशें समजुया 
देवान आमकां ही सुंदर बावली भेटयल्या. ताका उलोवपाक आनी चलपाक शिकोंवप 
म्हाका आदार करतलो मरे तूं राजा? 

'हय गे मम्मा. म्हगेली भयणुली उलयतलीच. हांव आसताना तूका भिवपाची 
कसलीच गरज ना.” आपले दोळे पुसत अनिकेत बावले म्हऱ्यांत गेलो. आपलें 
पद्धतीन कितें तरी ताका शिकोंवप लागलो. पुताची समजिकाय पळोवन आवयक 
मात्सो सुशेग जालो. 


हांव. 

त्या दिसाच्यान अनिकेताची जीणूच बदल्ली. तो चडसो भायर सरनाशिल्लो. 
बावलेच्या प्रत्येक हालचालीचेर ताचें बारीक लक्ष आसतालें. तें वेळार दुद पिता, 
खाता कांय ना हें तो पळयतालो. घरांत कामाक आशिल्ल्या वावराडेचेरुय ताचें 
` बारीक लक्ष आसतालें. ती बावले कडेन कशी वागता, ताका बरे तरेन सांबाळटा 
का ना हें बारीकसाणीन पळयतालो. 

अनिकेत बारावेक आसतानाची गजाल. घरांत कोण नाशिल्लो. अनिकेताची 
आवय महत्वाच्या कामाखातीर भायर सरिल्ली आनी वावराडी घरांत नाशिल्ली. 
अनिकेत आपल्या कुडीन अभ्यास करतालो. ताणें बावलेक टेबला कुशीक 
आशिल्ल्या बाज्जेर न्हिदयल्लें. तो अभ्यासांत दंग जाल्लो. इतल्यान ताका बावली 
रडिल्यावरी दिसली. तो ताच्या म्हन्यांत गेलो जाल्यार कितें पळयतलो. बावलेच्या 
कपड्यांक आनी चादरीक रगताची खतां पडिल्लीं. तो मात्सो भियेलो पूण ताका 
रोखडेच समजलें. बावली आता हेर चलयावरीं व्हडलें जालां. ताणें बावलेक 
उलयलें, व्यवस्थीत निवळ केलें आनी ताचे कपडे बदल्ले. बाज्ञे वयली चादर काडून 
दुसरी चादर घाली. ताका आशिल्लें तशें न्हिदयलें आनी आवयची वाट पळयत 
रावलो. 

आवय घरा येना फुडें अनिकेतान ही घडिल्ली खबर सांगत आवयक म्हळें, ' 
बावलेक आतां आमी सांबाळपाक .जाय मम्मा. तें ल्हान उरुंक ना. ताका आमी 
रोखड़ेंच दोतोरागेर व्हरुया.' 

अनिकेताच्या आवयक आपल्या Yard उलोवप आयकून ताची तोखणाय 
दिसली. इतली समजिकाय येद्या ल्हान वयांत येवप ही सादी गजाल न्हय. 

अनिकेतान बारावेची परिक्षा दीली. ते भायर इंजिनियरींगच्यो हेर प्रवेश परिक्षाय 
दिल्यो. ताका ह्या परिक्षेंनी बरे मार्क मेळूळे आनी मुंबयच्या आय आय टी सेंटरान 
प्रवेश मेळूळो. सुर्वेक तो वचपाक फाटीं फुडें जालो. बावलेक सोडून वचपाक ताच्यान 
नजो जालें. मेळिल्ली संद सोडची न्हय, अशें म्हणून आवयन आनी बापायन ताका 
समजायलो. वतना तो बावलेक घेवन खुब रडिल्लो. आपूण रोखडो येतलो अशें ताणें 
बावलेक HINA. 

मोबायल वाजलो आनी अनिकेताक जाग आयली. फांतोडेंची पांच वरां जाल्लीं. 
फोन घरचोच आशिल्लो. तूं केन्ना पावतलो हें विचारपाक. 

अनिकेतान हाता लागीं आशिल्ले पयशे आनी कपडे बॅगेत भरले आनी भायर 

सरलो. तागेलो इश्ट ताची टीकेट घेवन ऑरपोर्टार राविल्लो. विमानात बसत 
सावन दाबोळे विमान देंवतासर ताका सूख लागना जालें. आपूण केन्ना काय घरा 
पावता शें जालें. 

टॅक्सी घरा सामकार थांबली. ताका लोकांची गर्दी दिसली. घरांत भितर 
सरतकूच ताका बावली दिश्टी पडलें. आनी ताच्या हातांतलें बॅगूच गळून पडलें. 
बावलेक हॉलांत दवरिल्लें. ताच्या निमण्या संस्काराची तयारी चलिल्ली.. घरभर 
उजवातींचो वास पातळील्लो. लोकांची तोंडा पडिल्ली. पप्पा एका कोनशाक उबो 
आशिल्लो आनी मम्मा बावलें म्हन्यांत बसून ताका सुन्न दोळ्यांनी पळयत आशिल्ली. 
तीच्या दोळ्यांत एक पासून दूख येंवक नाशिल्लें. अनिकेतान बावले कडेन पळयलें. 
तेन्ना ताका Q सदांभशेन निरागस, निरपापूच दिसले. ताका पयलेच खेपो पळयल्लें 
cei pee aed 
अनिकेत आवय म्हऱ्यांत येवन बसलो. तिच्या खांद्यार ताणें आपली तकली 
दवरली : 


4114... 'मम्मा; बावलेन वतना म्हजी याद काडील्ली गे?' 
` ' त्या सरशी इतलो वेळ आडावन दवरिल्ल्या दुकांक वाट मेळूळी आनी अनिकेताक 


aig घेवन ती हुंदक्या garai रडपाक लागली 


t: - तिसरें इनाम फावो जाल्ली कथा 

म्हाका आवडिल्लें पुस्तक : घणाघाय नियतीचे | 
योगिनी बोरकार 
ताळगांव 


मनीस आपली मोख मेळोवपाक खूब यत्न करता. रगताचें उदक करता पूण 
इतलें करुनूय बी कांय फावटी तांचे प्रयत्न निश्फळ थारतात. कांय फावटी अशेंय 
घडटा की व्हडलेशे प्रयत्न करनासतना एकाद्रयाक यश मेळटा. हाका कितें म्हणप? 
कश्ट करपी मनशाचे कश्ट उणें पडले काय ave करु नाशिल्ल्या मनशाचें नशीब 
बरें आशिल्ले? कोणाकूय हे दोन प्रसंग सांगत जाल्यार तो म्हणटलो नियतीच्या 
मनात जशें आशिल्ले तशेंच जालें. जें घडपाचें आसा तें घडटलेंच तें कोणाच्यानूच 
टाळपाक जायना. अशोक कामत हांगेल्या 'घणाघाय नियतीचे” हे कादंबरींतल्यान 
आमकां हे गजालीचो पावलां कणकणी अणभव येता. जांव तें विश्णून केल्ले प्रयत्न 
आसूं वा विनोदान केल्ले. नियती प्रत्येक खिणाक घणाघाय घालत रावता. 

कादंबरीचो आवाठ बरोच व्हडलो आसा. ती जरी श्रीरंग कामतीच्या कुटूंबाचेर 
आधारिल्ली आसली तरी सुद्धा हे कादंबरीक इतिहासीक, सामाजीक आनी राजकीय 
संदर्भ आसात.बामण समाज हो सदांच श्रीमंतीन वावूरपी समाज आनी गरिबी 
तांका आफडूंक शकना हो कांय फावट भौवजन समाजा भितर जाल्लो गैरसमज 
पयस करपाचें काम ही कादंबरी बेस बरे तरेन करता. 

कादंबरीची खूब खाशेलीपणां आसात. जरी कादंबरी व्हडली आसली तरी 
लेगीत पात्रांचो कचकच जाणवना. ज्या पात्रांची गरज आसा तींच पात्रां कादंबरीन 
समर्थपणान पितारल्यांत. ताका लागून ती अडेची दिसना. मुखेलपणान ज्या पात्राविशीं 
उल्लेख करीन दिसता तीं पात्रां म्हळ्यार विनोद जाच्या भोवतणी सगळी कादंबरी 
घोळटा,विश्णू, विनोदाचो बापूय आनी आवय रमा बाय. ताचेर कांय प्रमाणान प्रभाव 
घालपी ताचो बापलयो अनाप्पा, तागेली खाश्ट काकी विठाबाय आनी दादू, विनोदाचो 
आजो जाचो व्हेवहारी स्वभाव मरपर्यंत वचना. 

विनोद : विनोद ल्हानपणासावन हळव्या स्वभावाचो जाल्ल्यान ताका कोणाकूच 
दुखोंवक जायना. जिणेंच्या प्रत्येक पांवड्यार तो तडजोड करीत रावता. शिकपाची 
इत्सा आसता पूण बापायक शिक्षण तांकना. तरी लेगीत तो आवय बापायक एका 
उतरान दुखयना. कश्ट सोसून तो शिकता. शिकप सुरु करपाक पासून ताका खूब 

त्रास भोगचे पडटा. पूण जबरदस्त इत्साशक्तिक लागून तो शिकूंक पावता. ताका 
आपल्या कर्तव्याची जाणीव आशिल्ल्यान तो आपल्या भयणींक शिकयता, आवय 
बापायक आपल्या सांगातान दवरता. ताच्या जिणेंत जायते दुखदेणे प्रसंग येतात. 
देखीक, ताच्या आज्या कडल्यान आनी काका कडल्यान मेळिल्ली तिरस्काराची 
उतरां, ल्हान वयांत आपल्या भावाचे मरण पळोवप, लग्ना पयलीं बापायचें मरण 
आनी धुवेंचें दुयेंस आनी आवयचें मरण एकाच वेळार जावप. दर प्रसंगा कणकणी 
ताचेर नियतीन केल्ले अन्याय स्पश्ट दिसता. विनोदाचे जिणेंत प्रभाव घालपी व्यक्ति 
म्हळ्यार ताची आवय रमाबाय. तीणें ताका बऱ्या वायटाची देख दिली आनी संस्काराची 
घट्ट बुन्याद घाली. ह्या संस्काराच्या म्हालवजार विनोद जिणेंत आयिल्लीं व्हड 
संकश्टा पेलूंक शकलो. जरी विनोदाच्या घरकान्नीचें चरित्र चित्रण जांवक ना तरी 
पासून अशें दिसता की ती प्रसंगाची जाणविकाय आशिल्ली बायल. विनोदासारक्या 
हळव्या आनी भावूक मनाच्या मनशांखातीर शुभदा सारकी विचार करपी आनी 
प्रसंगवधनी बायल आसप म्हळ्यार नियतीन केल्ले उपकार अशें म्हणूं येता. 

विश्णू : विश्णू ह्या पात्राचे एक खाशेलेपण म्हळ्यार ताचो आशावाद. घडये 
विश्गूच्या ह्या आशावादाक लागून तो कठीण परिस्थितींत मनाचें संतुलन ढळ 
नासताना जगूंक शकलो. ताच्या जाग्यार आनी कोणूय आशिल्लो जाल्यार घडये 
आपल्या जिवाचे बरें वायट करीत आशिल्लो. विश्णू स्वभावान स्पश्टवक्तो. जें दिसता 
तें उलोवप.ताच्या या स्वभावान ताचें खूब नुकसान जाता. पूण तेचबरोबर ताची 
सुवात सगळ्यांचे नदरेन उंचेली आसता. लोक ताका मान दीता आनी खास करुन 
भौसाचो लोक. तो आपल्या आशावादार पुराय जीण जगता. रीणां फारीक करपाची 
तांक नासता तरी ताका आशा आसता की एक दीस तो सगळी रीणां फारीक करुन 
आपल्या पुतांक कसलोच त्रास दिवचो ना. हो आशावादूच ताच्या जिणेक एक अर्थ 
दिता. 

रमाबाय : रमाबाय विनोदाच्या जिणेची आधारस्तंभ अशें म्हणूं येता. ती 
आपल्या पुताक येवपी प्रत्येक शंकेचें निरसन करता. ज्या ज्या खिणाक तिका 
दिसता आपलो पूत खंय चूकता ती ताका सादूर करता. ती जरी शिकूंक नाशिल्ली 
तरी पासून ज्ञानाचें भांडार तिचे लागीं आशिल्ले. तिका आपल्या भूरग्यांच्या 
स्वभावाची बरी समज आसता. देखून तिका दिसता विनोदान शिकचें आनी 
बापायचीं थोडी तरी जापसालदारकी आपल्या भुजांर घेवची. ती विनोदा कडेन 

फक्त एक आवय म्हणून न्हय तर एक इश्ट आनी गुरुवरी संवाद सादता. ती जरी 
खावन जेवन सुखी कुटूंबातली आसली तरी तिकळी आशिल्ल्यान तिच्या भावा 
कडल्यान खुब तिरस्कार सोंसचो पडटा. ती मोन्यानी तो सोंसता. पूण ज्या 
वेळार भावाक आधाराची गरज आसता त्या वेळार ती ताची आपल्यावरी सेवा 
करता. अशे तरेन रमाबाय आदर्श गृहीणीची देख घालून दिता. 

अनाप्पा : अनाप्पा विनोदाचो काका. ज्या वेळार जातीभीतर लग्न करपाक 
कोण धजनाशिल्लो तेन्ना तो एका वावरेडे कडेन लग्न जाता पूण संवसार केन्ना 
सारको करना. स्वतंत्रताय चळवळींत पडटा आनी तो आपले बायलेक आनी 
चलयेक मुंबय घेवन वता. गोंय मुक्ति उपरांत ओपिनीयन पोल, कोंकणी आशेची 
उदरगत ह्या वावराक लागता. आपलो संवसार उबंत उडोवन वता. मोठ्या कश्टान 
ताची बायल संवसार उबो करता.पूण अनाप्पाक तो आपलो सो दिसना. तो एका 
मठान वचून रावता. अनाप्पा हो इंपल्सीव व्यक्तिमत्वाचो मनीस दिसता पूण तेच 
बरोबर वैचारीक खोलाय आशिल्लो. आनाप्पा हें पात्र स्वाभिमानी गोंयकाराचें 
प्रतिनिधीत्व करता. 

विठाबाय : विनोदाची काकी. ताच्या रंगनाथ काकाली बायल.विठाबाय 
स्वभावान सामकी कुसकी. तिच्यान कोणाचें बरें जाता तें सोंसूंक जायना. ती 
घरांत येवचे पयलीं एकठांय कुटूंब व्यवस्थित चलतालें. पूण तिणें घरांत पावल 
दवरतकच मतभेद, भावा भावा भितर नपड निर्माण जाता.विठाबाय ही एक देख, 
जाच्या वयल्यान आमी शिकूंक शकता की खंयच्याय घरांत बरे संस्कार आनी बऱ्या 
स्वभावाची चली सून म्हणून घरांत येना जाल्यार घर कशे मोडत वता तें. 

पुराय कादंबरीन तिणें एका खलनायिकेची भूमिका केल्या. आपल्या देराकः 
आनी जावेक वायट उतरां उलोवपाची संद ती सोडीना. तिचो स्वभाव हूकूमशाह 
भरोन आशिल्ल्यान तिचो घोवूच न्हय तर भाव पासून तिचें सामकार कांय उलोंवक 
शकना, 

दादू : विनोदाचो आजो. खरें म्हळ्यार आजो आनी नातरां Š नातें सुखदिणें 
आसता. पूण विनोदाचे बाबतींत उरफाटें जाता. ज्या वेळार ता का दिसता 
आज्यान आपली तोखणायेन फाट थापटूंची तेदेवेळार ताका फक्त वायट उतरां 
मेळटा. इतले आसूनूय बी तो ताका आदर दिता. दादू विश्णू. कडेन सावत्र 
व्यवहार कित्याक करता ह्या प्रस्नाची जाप कादंबरी सोपोंसर मेळना. घडये दादूच्या 

ह्या स्वभावाक नियतीचो विनोदाला घराब्यार आनी एक घणाघाय म्हणूं येता. 


दादूच्या व्यवहारी स्वभावाचें अजाप करीत तितलें थोडें. मरच्या वेळार लेगीत ताका. 
विनोद आपल्याक वीस रुपया देणे आसा म्हणपाची याद उरता आनी विनोदाक , 


ताची जाणीव करुन दिवपाक तो चूकना. दादूक फक्त एकूच मनीस आपल्या 


प्रभावाखाला दवरूंक शकता ती तागेली सून विठाबाय. बौपूय आनी आजो कसो. 


आसचो 'न्हय' हें दादूच्या पात्रा कडल्यान शिकचें woe uw thet 


कादंबरीन आनी जायतीं पात्रां आसात. देखीक वामन, चंदा तीना, जगाप्पा, 


देवळांतलो पुरयत, जिवू आका आनी जायतीं अशीं पात्रां अदीं मदीं येवन आपली 
काणी सांगता, पण मुखेलपणान वयर दिल्ली पात्रा कादंबरीक वेगळें रुप दितात. 

घणाघाय नियतीचे ही कादंबरी इतिहासीक नदरेंतल्यान महत्त्वाची दिसता. 
कादंबरीचो कालखंड गोंय मुक्ति पयलींचो आनी उपरांतचो आसा. गोंयच्या सुटके 
झुझान्यांक पुर्तृगेज सरकार कशे तरेन सतायतालें, समाजीक जीण कशें तरेन 
आकार घेताली आनी शिक्षण संस्थेचेर ह्या काळाचे पडसाद स्पश्ट दिसता. तेच 
प्रमाणे सुटके वेळार घडिल्ले प्रसंग देखीक भारतीय सेनेचे गोंयात येवप, लोकांनी तांचे 
स्वागत करप, आनी सुटके उपरांत गोंयकारपणाची जाणीव जाल्ली दर एक गोंयकार. 

राजकीय आनी सामाजीक दृष्टीकोनातल्यानूय ही कादंबरी महत्त्वाची दिसता. 
गोंय मुक्ति उपरांत दोन प्रस्न मुखेलपणान उप्रासलें, एक म्हळ्यार गोंयचें महाराष्ट्रांत 
विलिनीकरण आनी कोंकणीचो प्रस्न. ह्याच काळांन महाराष्ट्र वाद्यांनी बामण आनी 
भौंस हांचे मदीं आशिल्ली दरी भाशेचो आदार घेवन वाडयली आनी शिकूंक नाशिल्लो 
भौंस तांचे भकीक पडलो. 

कादंबरीचें वातावरण निर्मिती हें एक खाशेलेपण. आसावली गांवाचे आनी 
लोकांचें चित्रण इतलें सुंदर जालां की कादंबरी वाचताना वाचपी नकळटां आसावलीं 
गांवात पावता. गेगे, जगाप्पा ह्या पात्रांक आपूण लागीच्यान वळखता अशें दिसता. 

कादंबरीचें एक वेगळेपण म्हणजे वाचकांक वाचप सोपें जावचें म्हणून लेखकान 
कादंबरी सोपतकच नात्यांची वळेरी आनी खंयची घडणूक केन्ना जाल्ली हें क्रमवार 
दिलां. 

कादंबरी खूब प्रभावी जाल्या. पूण तातूंल कांय भाग आनी बरे तरेन मांडू 
येतालो. चड करुन निमणो भाग. रमाबायचें gid पडून भायर पडप आनी 
चलयेच्या दुयेंसाचें दुख्ख ह्यो दोन घडणूको विनोद कसो हातळटा हें विस्तारान 

जावप विनोदाच्या पात्राखातीर आनी कादंबरीच्या नदरेन महत्त्वाचें थारतलें 
आशिल्लें, 

निमाणे कडेन लेखक म्हणटा कि नियती कोणाचें आयकना आनी काळ 
आपले गतीन चलता. मनीस मात तांचे भितर चिड्डता. कादंबरीच्या अखेरेक 
आयिल्लीं हीं उतरां सामकीं मार्मीक आसात. हांगा वाचकाखातीर कादंबरी सोंपता. 
पूण विनोदाचो संघर्ष खरेपणान सुरु जाता आनी नवे कथेची सुरुवात जाता. 


- पयलें इनाम फावो जाल्लो निबंद 

'कांदळां” एक उत्कृश्ट कथा. कादळांकडेन म्हजी वळख हे कथेन करुन 
दिली. कोंकणीतले लेखक भौमानेस्त देविदास कदमाल्या 'कांदळां' कडेन म्हजे एक 
वेगळेंच नातें जोडलें. ती काणी म्हाका भोव मानवल्ली. एके चलयेची काणी. ती चली 
कांदळां फुलां विकून मेळील्ल्या पैशानी आपल्यो गरजो भागयताली. कांदळांखातीर 
ताची जीण बदलून गेली. एक फावट ताका भांगरार्ची कानातर्ली करपाची इत्सा 
जाता. ते खातीर तें कांदळां विकून पैशे एकठांय करपाक लागता. पुणून ताची इत्सा 
पुराय जावपाक पावना. एक दिस सकाळी कांदळां खुटूंक गेले कडेन ताची कांदळांची 
झाडा मारुन उडयल्ली ताका दिश्टी पडटात. रस्त्याखातीर कांदळां झाडां मारली हे 
वाचून काळजाक aN जालें. तेन्ना ते चलयेची काकुळट दिसली. 

कांदळाचीं झाडां, ताची फामील हे बद्दल म्हाका चडशें कांयच खबर नासले. 
तशीं तीं झाडां Bid खूप फावट पळयल्लीं. पुणून हीच ती पाचवेच्या भूगोल पुस्तकात 
शिकील्ली Mangroove ची झाडां म्हळ्यार Mangroove हीच हे म्हाका 
खबर नासलें. हिपळीची झाडां म्हळ्यार हांका याद दवरपाक हांव आंब्याची 
मजत घेतालें. वयल्यान Mangroove आनी तांची दुसरी खाशीयत म्हळ्यार 
Negatively geotrophic मुळां जमनीक सोडून मळबाकडेन पळयतात 
तसलीं For. ल्हानपणाक ते व्हड इंग्लीश शब्दाचो अर्थ सारको समजनासलो. 
पुणून परिक्षेखातीर तें तकलेंत बेठेच धुमसून पाठ Hd पडटालें. 

म्हज्या पप्पाक नुस्ते धरपाचो व्हडलो घोस्त.आमच्या गांवच्या मानशेर वचून 
केन्ना केन्ना छंद म्हूण तो नुस्ते धरता. हांव ल्हान आसतना केन्ना केन्ना पप्पाक कोणूय 
सोदूंक आयलो जाल्यार हांव ते मानशेर सोदूंक वतालें. चड पावट केन्ना वचूंक ना. 
चार-पांच खेपो. पुमून बांदावयल्यान वतना उदकांत मनशायेदीं झाडां दिसताली. 
चिखलांत माखिल्ली. तांच्या मुळांक पळयल्यार काटेशें वयर सरील्ल्यावरी दिसतालें. 
म्हाका ते झाडांचो राग येतालो. लोकांनी कित्याक म्हूण दवरल्यांत काय हीं झाड़ां 
असोय प्रस्न खूपदां मनांत येतालो. हींच ती हीपळीचीं झाडा हे मात तेन्ना मतींत 

वचपाचे म्हजें वय नासले. आता तेच झाडांचो आमकां कितलोसो फायदो आसा 
हें कळतसावन म्हाका म्हज्या ते विचारांची तिडक येता. 

'कांदळां' हीं फुलां आंसतात म्हूण हांव जाणा आसलें पुणून तीं कशीं 
दिसता, तांचो वास कसो आसता, तांची फुलां कर्शीएकोडी फुलतात वा भरगच्च 
असो गुच्छ आसता, हें हावें केन्ना चिंतूकच नासलें. एकदां पप्पाची व्हडल्या 
मामाली चली आमच्या जात्रेदिसां आमगेर आयली. तिका आमी केन्नाच पळोवंक 
नासले. तिच्या एका दोळ्यांक फुल पडिल्लें आनी दिसपाक ती सारकी म्हज्या 
आजयेसारकी दिसता. तिणे येतना वांगडा कांदळां हाडिलीं आनी कांदळां कशीं 
आसतात तीं हांवे ते दिसा पळयलीं. कांदळांच्या Pollen क उयो म्हणतात. 
त्यो काडून आमी ती गुंथली. तेन्ना तिणे आमकां आमच्या आजयेच्यो खूप 
खबऱ्यो सांगल्यो. दिवजां पेटोवंक म्हजी मम्मी आनी काकी जेन्ना भायर सरली 
तेन्ना ती म्हणूंक लागली, 

‘PR ना मुगो तुमका. घेयात म्हजेकडल्यान कांदळांचे HEX माळून चलात 
दिवजांक' 

तेन्नासावन कांदळांचें नांव कोणेय घेतलें जाल्यार म्हाका तिची हीं उतरां याद 
जातात. 

फुडें व्हड जातकीर उच्च शिकपाखातीर जेन्ना पणजे वताले तेन्ना पाट्याकडल्यान 
पणजेमेरेन वतना दाव्या कुशीक हिपळीचीं झाडां खूप आसात तीं नदरेक पडटात. 
पुणून उजव्यादिकेन एकूय झाड नाशिल्लें. मदीच एक दिस एक मनीस थंय कसलीशी 
झाडां रोयता तो दिसलो. तो एकटोच रोयतालो काय चार-पाच जाण ताच्या 
वांगडा आशिल्ले काय खबर ना. गाडयेन येतना वतना दर्यादिकेनच्या सिटार बसलें 
जाल्यार हांव ते झाडांचेर नदर मारतालें. एक दिस हांवे तीं झाडां व्हांवून गेल्लेवरी 
पळयले. पुणून तोच काय दुसरो कोणतरी मनीस तीं झाडां परतो रोयतालो हें 
पळयलें. कित्याक म्हूण रोयता तो तीं झाडां परती परती? प्रस्नाची जाप तेन्ना 
मेळूळी ना. पुणून आता खबर आसा ताणे तशें कित्याक केल्लें. आनी आता हिपळीच्या 
झाडांच्या उपकाराच्या रिणापोंदा आमी कितलीं दडिल्ली आसात हाची जाणीव 
जाता. 

न्हंय आनी दर्यो मेळटा आनी थंय हिपळीचीं झाडां सापडटात. उदकाच्या 
खारसाणेच्या प्रमाणानुसार वेगवेगळी हिपळीचीं झाडां सापडटा. हीं झाडां उदका 

देगेर जय भरते सुकतीचो प्रभाव आसता थंयच ती जातात. हांगाची माती चिकचिकीत 
आसता म्हूण ह्या झाडांची मुळां दोन तरेची आसतात. एक भितर जमनीत वतात. 
जीं जमनीक घट्ट धरुन रावतात. भरते सुकते कारणान थंयची माती दर्यांत ओडून 
वचूंक जायना म्हण तीं मातयेक वेंग मारुन आसतात. आनी दुसरी मुळां जी मळबाकडेन 
तोंड करुन आसतात, हीं मुळां हिपळीच्या झाडांचे नाक म्हळ्यार जाता कारण 
चिकचिकीत मातयेखातीर ह्या झाडांक स्वास घेवंक मेळना म्हूण हीं झाडां हो मार्ग 
धरतात. Pheumatnphore असल्या मुळांक म्हण्टात. आनी हांका आशिल्ल्या 
बुराकाक Lenticell म्हण्टात. 

हिपळीच्या झाडांचे उपकार ह्या मुळासावन सुरु जाता. दर्या, मानशे, न्हंय 
देगेर हीं आपशीच जातात. पुणून उदकाच्या घर्षणाक लागून उदकाक मेळपी माती 
हीं झाडां घट्ट धरतात. जर हीं झाडां नाशिल्ली जाल्यार कितलीतरी जमीन उदकाभितर 
वचपाची. 

नवें वसर्चि आमी उमेदीन स्वागत केलें. पुणून गेल्ल्या वर्साक सोडून येतना 
सुनामीक बळी गेल्ल्या लोकांकूय आमी आर्गा ओपलीं, सुनामीसारको महाप्रलयकारी 
संकट परत येवचे न्हय अशें देवाकडेन मागणे केलें. सैमाचो खेळ. सैम कसो 
खेळत खबर ना. पुणून सैमाची चाल ताच्याच पेद्यावरवी खेळचे हे पूण आमी 
सैमाकडल्यान शिकल्यात. आनी सैमाक सुनामी पासत वाचोवपी हो पेदो म्हळ्यारच 
हिपळीची झाडां. हांवे खूप लेख वाचले. सैमावयल्या कार्यक्रमानी टी. वीचेर सांगताले 
सुनामी आयिल्ल्याचो नेट पळयल्यार आनीक कितलेतरी जाणाचे जीव घेवन 
वताशिल्ली. पुणून हिपळीच्या झाडांनी हें प्रमाण कमी केलें. अंदमान आनी निकोबार 
ह्या भागांक हिपळीर्ची झाडां खूप आशिल्ल्याकारणान सुनामीर्ची ल्हारां पयली हांकां 
येवन आदळुळीं तेन्ना ल्हारांचो आपटुपाचो जोर उणो जालो. म्हणूनच ती आनीक 
भितर वचपाची उरली. हिपळीच्या झाडासारकी दौलत कोणाकूय मेळना. ती आमच्या 
भारताक आनी भारताच्या हवामानाक मेळट्याजुळट्या देशांकच मेळळ्या. आमी 
देवाचे खरेच आभार मानूंक जाय. 

हिपळीच्या झाडांची आनीक एक खाशीयत म्हळ्यार तांची फळां ही झाडांचेर 
आसतनाच किल्लतात. ह्या अश्या तरेच्या किल्लूपाच्या स्वभावाक इंग्लीशीत 
Vivipary म्हणटात. झाडाच्या अश्या वागण्याक कारण आसा. ही झाडां दयदिगेर 
जातात पूण हाची फळां जमनीर पडलीं जाल्यार थंय ती किल्लतलींच म्हूण नेम ना. 

जर किल्ललीं ना जाल्यार उदकांत व्हावून वचपाची तांका भिरांत आसता म्हूण 
हीं झाडां झाडारच किल्लतात. आनी तांचो कोंब (कसो खांदो) आसता तो 
सदांच जमनीवटेन आसता. पडटना तो असो पडटा तो मातयेंतच घुस्पता पूण 
जर तो मातयेंत मुंगरलो ना, व्हावूंन गेलो जाल्यार सुकतेवेळार तो देगेर येवन 
Hoot धरता. अशाच तरेन तर बंगालचें सुंदरबन जालां. पयस कित्याक वचचें? 
गोयचें सलीम पक्षी अभयारण्य म्हळ्यार हिपळीचेंच रान. जंय आता सवण्यांचे 
घर जालां. सवण्यांचेच कित्याक आनी खूप जाणाचें. हे अभयारण्य म्हळ्यार एक 
Gal. माती एकठांय जावन जावन तो आता व्हड जालां. थंय असोच एक 
हिपळीचो कोंब वचून पावलो आसूंक जाय आनी आता थंय रान जाला. अशें 
जावपाक पाच वा धा वर्सा न्हय तर शेकड्यांनी वर्सा लागतात. 

हिपळीचें पुराय झाड म्हळ्यार खुपश्या जीवाचें घरच ताच्या मुळांक शिनाण्यो, 
तिसन्यो, कालवां, थिगूर, कुल्ल्यो, सुंगटा आसतात. शेवण्या सुकण्यामदी बकें, 
युगर पक्षी सारक्या सवण्याचें घर. सरपटपी जनावरां मदी सोरोप, AS हांगा 
मेळटात तर झाडांच्या खाद्यांचेर माकड, वाघाळी रावतात. वाघोळ्याखातीर तर 
हे आवडीचें घर. वाघोळी रातचीं भोंवतात. आनी दिसार्ची न्हिदतात. तेखातीर 
चडशीं तीं made उंच झाड सोदतात. पुणून आमी मनीस खूप सुवार्थी. तांकां 
मारुन उडयतात. तांच्या मांसाखातीर. बाबडी जीव आसल्यार भीक मागून खातलीं 
म्हण थंयच्यान वतात. मागीर हिपळीच्या झाडाकडेन आलाशिरो घेतात. तो जुवो 
जाल्ल्याकारणान सोपेपणी थंय कोण पावना आनी सोरपाच्या भयान तर थंय 
येवपाचो चड कोण यत्न करना. हिपळीचें रान म्हळ्यार नुस्त्याखातीर प्रजनन केंद्र 
जाता कारण ल्हान नुस्त्याक व्हडलें नुस्ते खाता हें आमी बरें तरेन जाणा. पुणून 
हिपळीच्या मुळांक लागून व्हड नुस्ते भितर सरुक शकना. 

सैमाच्या नदरेन हे हिपळीच्या झाडांचे फायदे. सैमाचे संतुलन ही झाडां 
दवरतात. एक योग्य घर. Perfect ecosystem तशें पळोवंक गेल्यार 
हिपळीच्या झाडांचे हेर उपेग आसात. हिपळीच्या झाडापासून फस्काच्यो काड्यो 
करतात. ताचें लाकूड कितलें तरी पटीनी हेर लाकडांपरस चड उजो ह्या झाडांक 
Land Builder लेगीत म्हण्टात. जमनीचे घर्शण थांबोवन हीं झाडां जुवो 
तयार करपाकूय मदत करतात. ह्या झाडांची वखदांकय खूप उपेग जाता. दम्यापासून 
बायलांच्या रोगाखातीर लेगीत ही उपेगाक पडटात. आनी कांदळाक कशी विसरत 

आमी. कांदळां म्हळ्यार गोंयच्या बायलांचो जीव. 

अश्या ह्या हिपळीच्या झाडांचे उपकाराची परतफेड केन्ना जावचीना. पुणून 
म्हाका सैमाखातीर आनी ह्या हिपळीच्या झाडांबद्दल दोन उतरां लोकाक सांगपाचो 
म्हजो हो माणकुलो यत्न आसलो. बाकीबाबाक हांवे पळोवना पुणून हेर बरोवप्यानी 
बाकीबाबांचेर बरियल्लेल्या भौ. लक्ष्मीनारायण पारजांच्या लेखांत बाकीबाबांचो हो 
विचार वाचलो. ते म्हण्टात 'उपकार फेडूंक आमच्यानी जायना पुणून ते उपकाराची 
जाण तरी आसूंक जाय” तेच उतरांनी सांगचे जाल्यार, हिपळीच्या झाडाचे उपकार 
फेडपासारके नांत पुणून ताची जाण आसा. 


- दुसरें इनाम फावो जाल्लो निबंद 

आवय : एक व्हड देवता 
मेघा अच्चूत गुरव 
एम. ई. एस महाविद्यालय, वास्को 


आवय खरीच एक व्हड देवता. 'आवय' वा आई हें उत्तर कानार पडना 
फुडें काळजाक एक खुशालकाय भोगता. ह्या कलीयुगी संवसारांत आवय म्हळ्यार 
फक्त एक पुतळी कशी? आनी ह्या वळींचो अर्थ तुमकां समजावपाखातीर एक 
ल्हानशी काणी पूरो ! ती म्हळ्यार,'एका मनशाच्या बायलेन ताचेकडेन ताच्या 
आवयचे काळीज मागलें?” आनी त्या मनशाच्या आवयन आपल्या स्वताची 
परवा करीनासतना आपलो पूत खोशी जाऊं म्हण तीणें आपले काळीज काडून 
दिलें. आनी तो घेवन वता आसताना तो एका फातराक आपटता आनी ताच्या 
हातांतले काळीज सकयल पडता. आनी जर्शे तें पडटा त्या काळजांतल्यान 
उतरां आयकूंक आयलीं आनी तीं म्हळ्यार 'बाबा तुका चड मार लागलो ना 
मरे?” आनी ह्या वळींतल्यान तुमकां आवयचें महत्त्व कळूळे आसतलें. 

एक उदाहरण आवयच्या बाबतींन आनी तीं म्हळ्यार जसो मूर्तीकारआपली 
मुर्त घडोवपाखातीर मातयेचो उपयोग करून ताका आकार दिता तशीच आवय 
आपल्या भुरग्यांक ताच्या जन्मापासून हातावयल्या फोडा सारकी जपता. आनी 
ल्हान भुरगें हें एक मातयेचो गुळो कसो. जसो आकार दिता तशी ताची मुर्त घडटा. 
आवय ही आपल्या भुरग्याक बरे तरेन वागपाक, शिकपाक आनी एक दुसऱ्याची माया 
करपाक शिकयता आनी, तिका दिसता की आपलीं भुरगी बरी जावची आनी जर 
भुरगी खंय चुकली जाल्यार. ताका समजावन सागचें ती आनी कोणूय न्हय फक्त 
आनी - फक्त आवयच 

आनी हेच्या फाटल्यान अशी एक म्हण आसा ती म्हळ्यार “स्वामी तिनी 
जगाचो पूत, आवय तर नासत तर तो भिकाय्या सारको.' 

आनी हे सगळें जे व्हड मनीस आमचे देशाचे जावन गेले. तांच्या यशा 
फाटल्यान तांची आवयच उभी आशिल्ली. 'रामायण” “महाभारत”, राम-लक्ष्मण, 
कौरव-पांडव असले शूरविर , कौसल्या, सुमित्रा, गांधारी आनी कुंती हे आपल्या 
आवयकडल्यान शिकून व्हड जाल्ले आनी तांची याद आयज पासून काडटात. आनी 

ताच्या बरोबर व्हड मनीस, म्हळ्यार “शिवाजी आनी गांधीजी” हेवूयं आपल्या 
आवयन शिकयल्या रस्त्यार चलपाक लागले. तुमी नामनेचो शास्त्रज्ञ 'एडिसन' 
हाका जाणात आसतले. ताणें सांगिल्लें 'की जर आवयची माया जर आपल्याक 
मेळनाशिल्ली जाल्यार आपल्या बुद्धिचो विकास जाय नाशिल्लो. ह्यो सगळ्यो माया 
फक्त व्हड मनशाक मेळटा अशे न्हय, 'जाकां आवय आसा ताका आवयच्या मायेचें 
दर्शन जाता. आनी खरेंच कोणे तरी सांगिल्ले 'की मातृत्व ही स्त्री जीवीताची पूर्णता 
आसता. 

आवयची आपल्या भुरग्यावयली माया केन्नाच कमी जायना. आवयच्या मायेचे 
रीण आमी केन्नाच परत Rap शकना. एका शेतकऱ्याक एका महापुरसान प्रस्न 
विचारलो की, तू शेतांत कित्याक काम करपाक वता काय म्हूण? आनी त्या 
शेतकऱ्यान जाप अशी दिल्ली ती म्हळ्यार “आपूण रीण फारीक करता आनी आपूण 
रीण feat’ आनी ताच्या ह्या जापेन ताका अजापच केल्लें आनी ताणें स्पश्ट करुन 
सांगले की भूरगेपणात आवयन जशी म्हजी काळजी करुन रीण फारीक dei, 
तसोच आपूण आपलें रीण फारीक करता कित्याक तर तें म्हजें कर्तव्य आनी 
'आवय' ही खरी देवता जावन आसा. 


- तिसरें इनाम फावो जाल्लो निबंद 

कोंकणी चळवळीचो, भाशेचो, साहित्याचो इतिहासीक नियाळ hear 
एक गजाल नदरेंत भरता, ती म्हणल्यार ही चळवळ तरनाट्यांनी चलयल्या, 
मुखार व्हेल्ल्या आनी जैताच्या तडीर पावयल्या. काळावेळाक धरुन 
तातूंन बदल जायत गेला पूण चुडी सदांच तरनाट्यांच्या खांदार! गोय हें 
कोंकणीचें मूळपीठ. गोंयात जाल्ल्या राजकी, समाजीक चळवळींचें पडबींब 
कोंकणी साहित्यांत पडलां. कोंकणी चळवळीन कोंकणी भौसाक घडयला 
हें सत आमी न्हयकारुंक शकना. 
कोंकणी मनीस, समाज संस्कृताय, अर्थकारण भुगोलीक वाटार, 
पर्यावरण तिगोवन उरल्यारुच कोंकणी साहित्याक मोल. कारण कोंकणी 
ही आमची वळख. Identity. ते नदरेतल्यान आमी 'म्हादय बचाव” 
आंदोलनाकडे पळोवपाक जाय. आमची कुमेरी शेतवड, सांबाळपाचो हो 
निर्णायक काळ आयला.बांदांक खांवटे घालून आमच्यो शेतवडी ना नपश्चात 
करपाचे प्रयत्न चल्ल्यात. गोंयचो नियोजन आराखडो भुंय पुतांक विश्वासांत 
घेनासताना घट्टाण Hop उठला. आमचीं रानां बोडकीं जावपांक 
लागल्यांत. आनी शेतां पडींग पडपाक लागल्यांत. कुळकायद्यान ज्यो 
जमनी आमकां मेळळ्यात त्यो पर्थून कसपाक घेतल्योना जाल्यार आमी 
SIAR पडटले... धेंक गाजोवन शिंगा दाखोवन समाजीक आनी हेर 
मळांचेर आमी आमची पुजा करुन घेवया पूण गांवान वचून पर्थून शेंतात 
देवचेच पड्टलें. आमच्या कावथ्यांक आमींच धेंप लावच पडटलें. जिवीत 
आनी कवीत हाचो मेळ घालपी कांय तरनाटे कोंकणीत आसात, ही 
सुखाची पालय जावन आसा. 

